

आदिवासी घटक कार्यक्रमांतर्गत सन २०२४-२५ या आर्थिक वर्षात आदिवासी विद्यार्थ्यांना परदेशातील उच्च शिक्षणाकरीता शैक्षणिक शिष्यवृत्ती योजनेसाठी निधी वितरण.
(लेखाशिर्ष २२२५४०९८)

महाराष्ट्र शासन
आदिवासी विकास विभाग
शासन निर्णय क्रमांक: बीयुडी-२०२४/प्र.क्र. २/कार्यासन ६
मंत्रालय (विस्तार), मुंबई-४०० ०३२.
दिनांक : - २६ जून, २०२४.

वाचा :-

- १) वि. वि, शासन परिपत्रक क्र.अर्थसं-२०२४ /प्र.क्र. ३४ /अर्थ-३, दि.०१.०६.२०२४.
- २) आदिवासी विकास विभागाची नस्ती क्र.बजेट-१८२४/प्र.क्र. ४५/का-१२.

प्रस्तावना :-

आदिवासी घटक कार्यक्रमांतर्गत सन २०२४-२५ या शैक्षणिक वर्षासाठी आतापर्यंत ३ विद्यार्थिनींना परदेशी शिष्यवृत्ती मंजूर करण्यात आली आहे. त्यास अनुसरून सन २०२४-२५ या आर्थिक वर्षाच्या अर्थसंकल्पित तरतुदीतून आदिवासी विद्यार्थ्यांना परदेशातील उच्च शिक्षणाकरीता शैक्षणिक शिष्यवृत्ती या योजनेसाठी रु.१.०० कोटी इतका निधी वितरीत करण्याची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत अनुसूचित जमाती घटकासाठी मागणी क्र.टी-५ याखाली आदिवासी विद्यार्थ्यांना परदेशातील उच्च शिक्षणाकरीता शैक्षणिक शिष्यवृत्ती या योजनेसाठी सन २०२४-२५ या आर्थिक वर्षाच्या अर्थसंकल्पित तरतुदीतून खालीलप्रमाणे वितरीत व खर्च करण्यास मान्यता देण्यात येत आहे :-

(रु.कोटीत)

योजनेचे नाव	लेखाशिर्ष	बाब	सन २०२४-२५ मधील अर्थसंकल्पित तरतूद	सदर शा. नि. अन्वये वितरीत करण्यात येत असलेला निधी
१	२	३	४	६
आदिवासी विद्यार्थ्यांना परदेशातील उच्च शिक्षणाकरीता शैक्षणिक शिष्यवृत्ती	२२२५४०९८	३४- शिष्यवृत्त्या/ विद्यावेतने	७.००	१.००

२. उपरोक्त प्रमाणे रु.१.०० कोटी (अक्षरी रुपये एक कोटी फक्त) इतका निधी नियंत्रक अधिकारी म्हणून आयुक्त, आदिवासी विकास यांना अर्थसंकल्पीय वितरण प्रणालीवर वितरीत करण्यात येत आहे.
३. नियंत्रक अधिकारी यांनी सदर तरतुद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन दि.०१.०४.२०२४ च्या शासन परिपत्रकातील दिलेल्या निर्देशांचे काटेकोरपणे पालन करावे.
४. सदर उपलब्ध करून दिलेल्या तरतुदीतून झालेल्या खर्चाचा अहवाल, लेखाशीर्षनिहाय/ उपलेखाशीर्षनिहाय शिष्यवृत्ती अदा करण्यात आलेल्या विद्यार्थ्यांचा तपशील इ. माहिती आदिवासी विकास विभागास पाठवावी व निधी उपयोगिता प्रमाणपत्रासह पुढील निधी वितरणासाठी प्रस्ताव सादर करावा.
५. सदर शासन निर्णय वित्त विभाग शासन परिपत्रक दि.०१.०४.२०२४ मधील तरतुदीन्वये व प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०६२११५४७२१२०२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजेंद्र दे. भवारी)
कार्यासन अधिकारी, महाराष्ट्र शासन

प्रत,

१. मा.मंत्री, आदिवासी विकास यांचे खाजगी सचिव, मंत्रालय, मुंबई
२. सचिव, आदिवासी विकास विभाग, मंत्रालय, मुंबई.
३. आयुक्त, आदिवासी विकास, महाराष्ट्र राज्य, नाशिक
४. सर्व अपर आयुक्त, आदिवासी विकास विभाग
५. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
६. महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/नागपूर.
७. अधिदान व लेखाधिकारी, मुंबई.
८. सर्व प्रकल्प अधिकारी, एकात्मिक आदिवासी विकास प्रकल्प
९. निवासी लेखा परीक्षा अधिकारी, मुंबई.
१०. कक्ष अधिकारी (कार्या-१२), आदिवासी विकास विभाग, मंत्रालय, मुंबई.
११. वित्त विभाग, मंत्रालय, मुंबई-३२.
१२. निवड नस्ती (का-६), आदिवासी विकास विभाग, मंत्रालय, मुंबई.